



IL-MISSJUNARJU

NEWSPAPER POST | Harġa Nru: 121 | Marzu – Mejju 2019



ĊENTRU TA' TALB FL-ETJOPJA

Il-Galilee Centre li tinsab f'Debre Zeit fl-Etjopja hija dar tal-irtiri mmexxija mill-Ġizwiti u s-Sorijiet Franġiskani ta' Omna Marija. Il-ministeru tiegħi f'dan iċ-ċentru jikkonsisti f'zewġ hidmiet. L-appostolat ewlieni tiegħi, hu li noffri rtiri u workshops lir-religjużi u s-sacerdoti tal-lokal kif ukoll lill-Insara ta' knejjes oħra. Noffri ukoll direzzjoni spiritwali lis-sorijiet, sacerdoti u lajċi. Bl-ġhajnuna ta' numru ta' qassisin u religjużi, aħna noffru rtiri fi tmiem il-ġimgħa (weekend retreats) lil ħafna studenti universitarji u zghażaġh minn parroċċi differenti.

It-tieni ħidma tiegħi fil-Galilee Centre tinkludi l-amministrazzjoni taċ-ċentru, bil-ġhajjnuna ta' tlett sorijiet. Dan ifisser li nieħu ħsieb il-ħaddiema tagħna u bħala apprezzament, nissussidjaw il-miżata tal-iskola t'uliedhom. Din it-tieni ħidma tiegħi tinvolvi wkoll xogħol ta' manutenzjoni taċ-ċentru. L-iskop tagħna huwa li noffru spazju ta' talb lil kull min jiġi jitolb hawn minn knejjes Insara differenti. Bħalissa qed ngħin biex insib fondi għal proġett ta' rinovazzjoni taċ-ċentru li jikkonsisti f'bini ta' blokk ta' tnax il-kamra biex nkunu nistgħu nlaħħqu mad-domandi

ta' kull min jixtieq jagħmel uzu min dan iċ-ċentru. Jiena nħossni grat ħafna lejn il-Mission Fund għadonazzjonijiet regolari li nircievi sabieħ inkun nista' naqdi din il-missjoni. Għaldaqstant jiena nhegġeg lilkom il-qarrejja biex tkompli tgħinu lil Mission Fund. Bit-talb u d-donazzjonijiet tagħkom, il-Mission Fund ikun jista' jgħin lil min qed naqdu f'isem Alla, fil-pajjizi tat-Tielet Dinja. Għax kif jgħid is-Salm 127, "Jekk il-Mulej ma jibnix id-dar, għalxejn jithabtu l-bennejja". Inwiegħdkom li niftakar fikom u fl-għeżiež tagħkom mejtin fit-talb u fil-Quddies tiegħi ta' kuljum. Itolbu 'l Alla u lil-Madonna biex jagħmluna strumenti tajba f'idejn Alla ħa nressqu ħafna nies lejn Alla.

Fr Joseph Pullicino S.J.

Bit-talb u d-donazzjonijiet tagħkom, il-Mission Fund ikun jista' jgħin lil min qed naqdu f'isem Alla

MISSION FUND: 500, Eureka Court, Blokk A, Flat 6,
Triq il-Kbira, Mosta MST 1018
Ħinijiet tal-ftuh: Tnejn sal-Ġimgħa 9.00 a.m. – 1.00 p.m.
Tel: (+356) 21413664
E-mail: info@missionfund.org.mt
Website: www.missionfund.org.mt
Facebook: www.facebook.com/missionfund.org.mt
Reg No: VO/0015

L-Iran: Sa 10 snin ħabs għal min jikkonverti għall-Kristjaneżmu

John Sammut

Huwa stmat li madwar 215 miljun Kristjani f'pajjiżi differenti tad-dinja jiffaċċjaw persekuzzjoni minħabba r-religjon tagħhom. Fl-Iran li tikkonverti għall-Kristjaneżmu huwa kontra l-liġi

minnhom huma Musulmani. In-numru tal-Insara huwa biss ta' madwar 800,000. Għalkemm l-Insara għandhom il-knejjes tagħhom, huma ma jistgħux jevangelizaw u l-anqas jista' ikollhom Bibbja f'lingwi oħra ħlief fil-lingwa tal-pajjiż.



Il-kostituzzjoni tal-Iran tagħraf lil Islam Shiiti bħala r-religjon tal-istat filwaqt li tikkontrolla strettament ir-religjonijiet l-oħra kollha. L-Insara jiffaċċjaw ukoll nuqqas ta' drittijiet soċjali u l-possibiltajiet ta' xogħol. Matul iż-żmien, il-Musulmani li jsiru Nsara bdew jingħataw sentenzi ta' ħabs aktar ħorox. F'Mejju tal-2017, erba' persuni li jipprofessaw ir-religjon Evangelika ġew ikkundannati għal 10 snin ħabs kull wieħed għax inqabdu jevangelizaw. Hafna Nsara joffru d-dar tagħhom biex ikunu jistgħu jipprofessaw ir-religjon tagħhom fil-moħbi. Imma aġenti tas-sigurtà Iranjani ta' sikwiet

u kull min jinqabaq jagħmel hekk jista' jeħel sa' għaxar snin ħabs. Dan għaliex li l-konverżjoni għall-Kristjaneżmu jitqies bħala theddida għas-sigurtà tal-pajjiż. Il-knejjes Kattoliċi huma mgħammra f'kamas ta' sorveljanza biex jiġi żgurat li ma jidhlux Musulmani fihom. B'hekk titnaqqas il-possibiltà li xi Musulmani jikkonvertu għar-religjon Nisranija. It-tagħlim tar-religjon fl-iskejjel huwa limitat hafna. Ġurnalista Iranjan, Sohrab Ahmani, ikkonverta għar-religjon Kattolika fl-2016 wara li kien ilu jgħix fl-Amerka għal diversi snin. Kieku baqa' jgħix fl-Iran, il-konverżjoni tiegħu ma kienetx tkun possibbli.

jispezzjonaw djar privati għall-għarrieda. Fil-fatt ġie rrapurtat li matul ix-xahar ta' Dicembru li għadda madwar 150 persuni Nsara ġew arrestati f'darhom. Huwa maħsub li dan sar biex inaffar l-



Il-popolazzjoni tal-Iran hija ta' madwar 82 miljun illi 99%

Insara milli jiċcelebraw il-festa tal-Milied.

Fis-6 ta' Diċembru 2018, uffiċċjali daħlu fid-dar ta' Amir Taleipour ta' 39 sena u martu Mahnaz Harati ta' 36 sena u arrestawhom fil-preżenza ta' binthom ta' 7 snin. Huma għadhom miżmuma taħt arrest u mhux qed iħalluhom jikkomunikaw mal-qraba tagħhom. L-anqas ma tawhom aċċess għall-assistenza legali. Binthom qed jieħdu ħsiebhamembri tal-familja tagħhom.

F'każ ieħor li ġara fit-2 ta' Diċembru 2018, ġew arrestati 4 persuni: Frazad Behzadi ta' 30 sena, Abdollah Yousefi ta' 34 sena u żewġt aħwa Shima Zanganeh ta' 27 sena u oħtha Shokoofeh Zanganeh ta' 30 sena. Waqt dan l-arrest ġew

ħorox u brutali lejn il-prigunieri. L-Imħallef li qed jisma' l-kawża tagħhom ordna li jinħelsu fuq plegg enormi ta' \$44,000 kull persuna – somma ta' flus li żgur mhux possibli li titħallas. Rigward iż-żewġ persuni l-oħra arrestati, Frazad u Abdollah, għadu mhux mgħaruf fejn jinsabu.

Il-gvern Iranjan għandu wkoll il-mezz biex jiċċensura l-użu tal-internet biex b'hekk ikun jista' jikkontrolla l-attivisti. F'Jannar tal-2018, meta kienu saru xi protesti demokratiċi kontra l-gvern, kien ġie sospiż l-użu tal-internet kif ukoll kull mezz ta' komunikazzjoni tal-medja soċjali.

Il-libertà religjuża u d-drittijiet umani kienu l-qofol tal-laqgħa li l-Papa Frangisku kellu mal-

Hafna Nsara joffru d-dar tagħhom biex ikunu jistgħu jippro-fessaw ir-religjon tagħhom fil-moħbi.



L-aħwa Shima Zanganeh ta' 27 sena u oħtha Shokoofeh Zanganeh ta' 30 sena.

ikkonfiskati xi kotba, apparat tat-telefon u kompjuters. Kien irrapurtat li waqt li dawn iż-żewġ nisa aħwa kienu qed jiġu nterrogati, huwa sfaw abbużati fiżikament. Huma qed jinżammu fil-ħabs ta' Sepipar li huwa magħruf għat-trattamenti

President Iranjan Hassan Rouhani f'Jannar tal-2016. L-Iran u s-Santa Sede għandhom relazzjonijiet diplomatiċi li ilhom fis-seħħ sa mill-1954.

RIŻULTAT TAL-LOTTERIJA GRANDJUŻA

1° Premju Cruise Malta/Malta għal 2 persuni	DD 044616	Catherine Attard (Żebbuġ)
2° Premju 2 Biljetti tal-Ajru għal Ċipru	HH 184780	Pauline Bezzina (San Ġiljan)
3° Premju Televizjoni 40" Full HD Smart	GG 150252	Antida Muscat (Nadur)
4° Premju Ocean Washing Machine 7 kg	GG 158566	Frances Pace (Msida)
5° Premju Weekend break għal 2 f'San Antonio Hotel	CC 013001	S Bonello (Naxxar)
6° Premju Weekend break għal 2 fil-Preluna Hotel	GG 160922	D Vella Bonanno (Baħar iċ- Cagħaq)
7° Premju Lampshade	FF 159153	Joseph Cefai (Mellieħa)
8° Premju Set ta' 12-il pożati tal-stainless steel	CC 043048	Vicky Tanti (Mellieħa)
9° Premju Ceiling Light Fixture	EE 158426	Godwin Caruana (Mellieħa)
10° Premju Brazzulettta gold plated ta' Swarovski u vażun urna	EE 193405	P Saliba (Ħamrun)
11° Premju Pasta Night għal 2 fil-Victoria Hotel u vażun orjentali	CC 073857	Rose Sammut (Sta Venera)
12° Premju Dinner għal 2 fil-Grand Excelsior Hotel u vażun taċ-ċeramika	EE 158788	Therese Pace (Mellieħa)
13° Premju Ocean Vacuum Cleaner	AA 055642	Christian Darmanin (Bormla)
14° Premju Ocean Microwave	DD 031359	Mary Rose Vella (San Ġiljan)
15° Premju Dinner għal 2 fil-Blue Elephant Restaurant	EE 123718	Salvina Grima (Bormla)

ATTIVITAJIET



BUFFET BREAKFAST F'SAN ANTONIO HOTEL, IL-QAWRA

Il-Ħamis 28 ta' Frar 2019 u iehor
Il-Ħamis 28 ta' Marzu 2019
9.15 Quddiesa animata
10.15 Buffet Breakfast
11.15 Tombola
Prezz: €12.00



MOTHER'S DAY LUNCH FIL-PARADISE BAY HOTEL, ĊIRKEWWA

Il-Ħadd 5 ta' Mejju 2019
11.00 Quddiesa animata
12.30 Lunch
Menu: *Varjetà ta' antipasto, soppa, laħam, ħut, insalata u deżerta*
Prezz: € 25.00

Trasport għal dawn l-attivitajiet jiġi provdut għal min jeħtieġ għall-prezz ta' €5.00
Biex tiriserva post ċempel l-uffiċċju fuq 21413664 (mit-Tnejn sal-Ġimgħa)
jew lil Charles Decelis fuq 21575351 / 99885078